



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 20.05.2024 TIME : 07.25 AM

പ്രധാന വാർത്തകൾ

- 1) ലോക്സഭാ തെരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പ് ഇന്ന്. ആറ് സംസ്ഥാനങ്ങളിലേയും രണ്ട് കേന്ദ്രഭരണ പ്രദേശങ്ങളിലേയും 49 മണ്ഡലങ്ങൾ ബുത്തിലേക്ക്.
Voters from 49 constituencies across six states and two Union Territories will vote in the fifth phase of the Lok Sabha polls today.
- 2) ഒഡീഷയിലെ 35 നിയമസഭാ മണ്ഡലങ്ങളിലേക്കുള്ള വോട്ടെടുപ്പും ഇന്ന് നടക്കുന്നു.
In Odisha, polling in 35 assembly constituencies also taking place today.
- 3) കേരളത്തിൽ ശക്തമായ മഴ തുടരുന്നു. ഇന്ന് പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ അതിതീവ്രമഴയ്ക്കുള്ള ചുവടു ജാഗ്രത.
Heavy rain continues to lash across Kerala. Red alert is issued in Pathanamthitta, Alappuzha, Kottayam and Idukki districts today.
- 4) ഇന്നലെ ഹെലികോപ്റ്റർ അപകടത്തിൽപ്പെട്ട ഇറാൻ പ്രസിഡന്റ് ഇബ്രാഹിം റെയ്സിയെയും സംഘത്തെയും ഇതുവരെ കണ്ടെത്താനായില്ലെന്ന് റിപ്പോർട്ട്. സംഭവത്തിൽ ആശങ്ക പങ്കുവെച്ച് പ്രധാനമന്ത്രി നരേന്ദ്രമോദി.
Iranian Supreme Leader Ali Khamenei has urged the people to pray for the return of Iranian President Ebrahim Raisi and others on board the helicopter, which made a hard landing and has not yet been located. Prime Minister Narendra Modi expressed concern on the reports from Iran.
- 5) ഇന്ത്യക്കാരനായ ആദ്യ ബഹിരാകാശ വിനോദ സഞ്ചാരിയെന്ന ബഹുമതി സ്വന്തമാക്കി വിജയവാഡ സ്വദേശിയായ പൈറ്റ് ഗോപി തോട്ടുകൂര.
Gopi Thotakura, an entrepreneur and a pilot, today became the first Indian to venture into space as a tourist.

6) പാരാ അത്ലറ്റിക് ലോക ചാമ്പ്യൻഷിപ്പിൽ രണ്ട് മെഡൽ സ്വന്തമാക്കി ഇന്ത്യ.

India bagged two medals at the Para Athletics World Championship in Kobe, Japan.

FIFTH PHASE LOK SABHA POLLING - (INTRO)

ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പ് ഇന്ന്. ആറ് സംസ്ഥാനങ്ങളിലേയും രണ്ട് കേന്ദ്രഭരണ പ്രദേശങ്ങളിലേയും 49 മണ്ഡലങ്ങളാണ് ഇന്ന് ബുത്തുകളിലേക്ക് നീങ്ങുന്നത്. വിശദാംശങ്ങളിലേക്ക്.....

- (VOICE...)

ഉത്തർപ്രദേശിൽ 14, മഹാരാഷ്ട്രയിൽ 13, പശ്ചിമ ബംഗാളിൽ ഏഴ്, ബീഹാറിലും ഒഡീഷയിലും അഞ്ച് വീതം, ത്യാർഖണ്ഡിൽ മൂന്ന്, ജമ്മു കശ്മീരിലും ലഡാക്കിലും ഓരോ സീറ്റും വീതമാണ് ഇന്ന് ജനവിധി തേടുന്നത്. 94,000 ത്തിലധികം പോളിംഗ് സ്റ്റേഷനുകളിലായി 8.95 കോടി വോട്ടർമാരാണ് സമ്മതിദാനാവകാശം വിനിയോഗിക്കുക. 695 സ്ഥാനാർത്ഥികളാണ് 5-ാം ഘട്ട വോട്ടെടുപ്പിൽ മത്സരരംഗത്തുള്ളത്. ബി ജെ പി യുടെ മുതിർന്ന നേതാക്കളായ രാജ്നാഥ് സിംഗ്, സ്തുതി ഇറാനി, പിയൂഷ് ഗോയൽ, കോൺഗ്രസ് നേതാവ് രാഹുൽ ഗാന്ധി, എൻസിയുടെ ഒമർ അബ്ദുള്ള, എൽജെപിയുടെ ചിരാഗ് പാണ്ഡ്യൻ എന്നിവരാണ് ഈ ഘട്ടത്തിലെ പ്രമുഖ സ്ഥാനാർത്ഥികൾ. ഒഡീഷ നിയമസഭയിലെ 35 നിയമസഭാ മണ്ഡലങ്ങളിലേക്കും ഇന്ന് വോട്ടെടുപ്പ് നടക്കുന്നു. മഹാരാഷ്ട്രയിൽ അഞ്ചാമത്തെയും അവസാനത്തെയും ഘട്ട വോട്ടെടുപ്പും ഇന്ന് നടക്കുന്നു. 264 സ്ഥാനാർത്ഥികളുടെ വിധി

നിർണയിക്കുന്നത് 2 കോടി 46 ലക്ഷം വോട്ടർമാരാണ്. ജൂൺ നാലിനാണ് വോട്ടെണ്ണൽ.

ODISHA ASSEMBLY POLLS

ഒഡീഷയിലെ 35 നിയമസഭാ മണ്ഡലങ്ങളിലേക്കാണ് ഇന്ന് രണ്ടാം ഘട്ടമായി വോട്ടെടുപ്പ് നടക്കുന്നു. 265 സ്ഥാനാർത്ഥികളാണ് മത്സരരംഗത്തുള്ളത്. ആറാം തവണയും അധികാരം തേടുന്ന ഒഡീഷ മുഖ്യമന്ത്രിയും ബിജെഡി അധ്യക്ഷനുമായ നവീൻ പട്നായിക്കിന്റെ രാഷ്ട്രീയ വിധിയാണ് വോട്ടർമാർ തിരുമാനിക്കുന്നത്. 77-കാരനായ നവീൻ പട്നായിക്ക് രണ്ട് മണ്ഡലങ്ങളിൽ മത്സരിക്കുന്നു - ഗഞ്ചം ജില്ലയിലെ ഹിൻജിലി, ബലംഗീർ ജില്ലയിലെ കാന്തബൻജി. പോളിംഗ് ബുത്തുകളുടെ സുരക്ഷയ്ക്കായി 102 കമ്പനി കേന്ദ്ര സായുധ പോലീസ് സേനയെ വിന്യസിച്ചിട്ടുണ്ട്.

CAMPAIGNING - TWO PHASES

പാർലമെന്റ് തിരഞ്ഞെടുപ്പിന്റെ ശേഷിക്കുന്ന രണ്ട് ഘട്ടങ്ങളുടെ പ്രചാരണം ഊർജ്ജിതമായി നടക്കുകയാണ്. ആറാം ഘട്ട വോട്ടെടുപ്പ് ഈ മാസം 25 നും ഏഴാമത്തെയും അവസാനത്തെയും ഘട്ട വോട്ടെടുപ്പ് ജൂൺ ഒന്നിനും നടക്കും. പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്നലെ ജാർഖണ്ഡിലും പശ്ചിമ ബംഗാളിലും നിരവധി റാലികളെ അഭിസംബോധന ചെയ്തു. ഉത്തർപ്രദേശിൽ, കേന്ദ്ര മന്ത്രിയും മുതിർന്ന ബിജെപി നേതാവുമായ അമിത് ഷാ പ്രയാഗ് രാജ്, ജൗൻപൂർ ജില്ലകളിലെ പൊതു റാലികളിൽ

സംസാരിച്ചു. അലഹബാദ് മണ്ഡലത്തിൽ നടന്ന സംയുക്ത പൊതുയോഗത്തിൽ കോൺഗ്രസ് നേതാവ് രാഹുൽ ഗാന്ധിയും എസ്സി അധ്യക്ഷൻ അഖിലേഷ് യാദവും പങ്കെടുത്തു. ബിഹാറിൽ ജെ.ഡി.യു പ്രസിഡന്റും മുഖ്യമന്ത്രിയുമായ നിതീഷ് കുമാർ തിരഞ്ഞെടുപ്പ് റാലികളിൽ സംസാരിച്ചു.

DELHI- LS CAMPAIGN

ദേശീയ തലസ്ഥാനമായ ഡൽഹിയിൽ ലോക്സഭാ തിരഞ്ഞെടുപ്പിന് ദിവസങ്ങൾ മാത്രം ബാക്കി നിൽക്കെ പ്രചാരണം ഉച്ചസ്ഥായിയിൽ. മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഇന്ന് സൗത്ത് ഡൽഹി ലോക്സഭാ മണ്ഡലത്തിൽ പ്രചാരണം നടത്തും. ബിജെപി ദേശീയ അധ്യക്ഷൻ ജെപി നഡ്ഡ, ഉത്തർപ്രദേശ് മുഖ്യമന്ത്രിയുമായ യോഗി ആദിത്യനാഥ് എന്നിവരും ഇന്ന് പ്രചാരണത്തിറങ്ങും. നോർത്ത് ഈസ്റ്റ് ഡൽഹി നിയോജക മണ്ഡലത്തിലെ കോൺഗ്രസ് സ്ഥാനാർത്ഥി കനയ്യ കുമാർ ഇന്ന് ജോഹ്രിപുർ, ഗോകുൽപുരി, സുഭാഷ് മൊഹല്ല എന്നിവിടങ്ങളിൽ വോട്ടുതേടും. വെസ്റ്റ് ഡൽഹിയിലെ ആം ആദ്മി പാർട്ടി സ്ഥാനാർത്ഥി മഹാബൽ മിശ്ര ഇന്ന് ശങ്കർ ഗാർഡനിലും ഭാരത് വിഹാർ കോളനിയിലും പ്രചാരണം നടത്തും. ഡൽഹിയിലെ ഏഴ് സീറ്റുകളിലും ഈ മാസം 25നാണ് വോട്ടെടുപ്പ്.

HELICOPTER CRASH-IRANIAN PRESIDENT

ഇറാൻ പ്രസിഡന്റ് ഇബ്രാഹിം റെയ്സിയും സംഘവും സഞ്ചരിച്ച ഹെലികോപ്റ്റർ ഇന്നലെ അപകടത്തിൽപ്പെട്ടു.

മോശം കാലാവസ്ഥയെ തുടർന്ന് അസർബൈജാൻ അതിർത്തിക്ക് സമീപം വിദൂരവനമേഖലയിൽ കോപ്റ്റർ ഇടിച്ചിറക്കുകയായിരുന്നുവെന്നാണ് റിപ്പോർട്ടുകൾ. തെഹ്റാനിൽ നിന്ന് 600 കിലോമീറ്റർ അകലെ അസർബൈജാനുമായി അതിർത്തിപങ്കിടുന്ന ചെമ്പു ഖനികൾ നിറഞ്ഞ പ്രദേശത്താണ് അപകടം. അപകടം റിപ്പോർട്ട് ചെയ്ത് മണിക്കൂറുകൾ പിന്നിട്ടെങ്കിലും പ്രസിഡന്റിന്റെ ഹെലികോപ്റ്റർ കണ്ടെത്താനാൻ രക്ഷാപ്രവർത്തകർക്കായിട്ടില്ല. ഇറാനിയൻ നേതാവിനെ കണ്ടെത്താൻ സഹായിക്കുന്നതിന് യൂറോപ്യൻ യൂണിയൻ ഉപഗ്രഹസഹായത്തോടെയുള്ള ദ്രുത പ്രതികരണ മാഷിംഗ് സേവനം സജീവമാക്കി. തെരച്ചിലിനായി ഇറാൻ തുർക്കിയെയുടെ സഹായം അഭ്യർഥിച്ചു.

PM - IRAN

ഇറാൻ പ്രസിഡന്റ് ഇബ്രാഹിം റെയ്സിയുടെ ഹെലികോപ്റ്റർ അപകടം സംബന്ധിച്ച റിപ്പോർട്ടുകളിൽ ആശങ്ക അറിയിച്ച് പ്രധാനമന്ത്രി നരേന്ദ്ര മോദി. ഇറാനിയൻ ജനതയോട് ഐക്യദാർഢ്യം അറിയിച്ച അദ്ദേഹം, പ്രസിഡന്റിന്റെയും സംഘത്തിന്റെയും ക്ഷേമത്തിനായി പ്രാർത്ഥിക്കുന്നുവെന്നും സമൂഹമാധ്യമത്തിൽ കുറിച്ചു.

PM - BIHAR

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി രണ്ട് ദിവസത്തെ സന്ദർശനത്തിനായി ഇന്ന് ബിഹാറിൽ എത്തും. ഇന്ന് വൈകിട്ട് പട്നയിൽ എത്തുന്ന അദ്ദേഹം പരേതനായ മുതിർന്ന ബിജെപി നേതാവ് സുശീൽ

കുമാർ മോദിയുടെ പട്നയിലെ രാജേന്ദ്ര നഗറിലെ
വസതിയിലെത്തി ആദരാഞ്ജലികൾ അർപ്പിക്കും.

KYRGYZSTAN:INDIAN STUDENTS

കിർഗിസ്ഥാൻ തലസ്ഥാനമായ ബിഷ്കെകിൽ സ്ഥിതിഗതികൾ സാധാരണനിലയിലെന്നും ഇന്ത്യൻ വിദ്യാർത്ഥികൾ സുരക്ഷിതരെന്നും ഇന്ത്യൻ എംബസി. എന്നാൽ കിർഗിസ് റിപ്പബ്ലിക് അധികൃതർ നൽകുന്ന നിർദ്ദേശങ്ങൾ അനുസരിക്കുന്നത് തുടരണമെന്നും എന്തെങ്കിലും പ്രശ്നങ്ങൾ നേരിട്ടാൽ 05 55 71 00 41 എന്ന നമ്പറിൽ ബന്ധപ്പെടണമെന്നും എംബസി അറിയിച്ചു. വിദ്യാർത്ഥികൾ വീടുകൾക്ക് ഉള്ളിൽ തന്നെ തുടരണം. ബിഷ്കെകിൽ ഇന്ത്യൻ വിദ്യാർത്ഥികളുടെ സാഹചര്യം നിരീക്ഷിച്ചു വരുന്നതായി വിദേശകാര്യ മന്ത്രി എസ് ജയശങ്കർ പറഞ്ഞു.

RAIN - KERALA

കേരളത്തിൽ മഴ തുടരുന്നു. ഇന്ന് പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ അതിതീവ്രമഴയ്ക്കുള്ള ചുവപ്പു ജാഗ്രത പ്രഖ്യാപിച്ചിരിക്കുകയാണ്. തിരുവനന്തപുരം, കൊല്ലം, എറണാകുളം ജില്ലകളിൽ അതിശക്തമായ മഴയ്ക്കുള്ള ഓറഞ്ച് ജാഗ്രതയും മറ്റു ജില്ലകളിൽ മഞ്ഞ ജാഗ്രതയുമാണ്. സംസ്ഥാനത്ത് ഇൗമാസം 23 വരെ ശക്തമായ മഴ തുടരുന്നതാണ് പ്രവചനം. കേരളതീരത്ത് ഇനിയൊരു അറിയിപ്പുവരെ കടലിൽ പോകരുത്. അതേസമയം, കാലവർഷം മാലദ്വീപ്, തെക്കൻ ബംഗാൾ ഉൾക്കടൽ, ആൻഡമാൻ കടൽ എന്നിവിടങ്ങളിൽ എത്തിയതായി കാലാവസ്ഥ വകുപ്പ് അറിയിച്ചു.

മെയ് മുപ്പത്തൊന്നോടെ കേരളത്തിൽ കാലവർഷം എത്തുമെന്നാണ് പ്രവചനം. തെക്കുപടിഞ്ഞാറൻ ബംഗാൾ ഉൾക്കടലിൽ രണ്ടുദിവസത്തിനുള്ളിൽ ന്യൂനമർദം രൂപപ്പെടാനിടയുണ്ട്. സംസ്ഥാനത്ത് വേനൽ മഴയിൽ 40 ശതമാനം കുറവുണ്ടായിരുന്നത് രണ്ടു ദിവസത്തെ മഴയിൽ 22 ശതമാനമായി കുറഞ്ഞു. മുല്ലപ്പെരിയാർ അണക്കെട്ടിലെയും ഇടുക്കി ഡാമിലെയും ജലനിരപ്പിൽ വർധനയുണ്ടായി.

RAIN - DAM

മഴ ശക്തമായതിനെ തുടർന്ന് പാലക്കാട്- ചെങ്ങന്നൂർക്കുന്ന് റെഗുലേറ്ററിലെ ജലനിരപ്പ് ഉയർന്നതിനാൽ വെള്ളിയാംകല്ല് റെഗുലേറ്റർ തുറക്കേണ്ടി വരുമെന്ന് ചമ്രവട്ടം പ്രോജക്ട് ഡിവിഷൻ എക്സിക്യൂട്ടീവ് എഞ്ചിനീയർ അറിയിച്ചു.

ഭാരതപുഴയിൽ വെള്ളിയാംകല്ല് റെഗുലേറ്ററിന് താഴെ വരുന്ന ഭാഗങ്ങളിൽ ജലനിരപ്പ് ഉയരുമെന്നും ജനങ്ങൾ ജാഗ്രത പാലിക്കണമെന്നും മുന്നയിച്ചുണ്ട്.

LAKSHADWEEP- RAIN

ലക്ഷദ്വീപിലെ എല്ലാ ദ്വീപുകളിലും കഴിഞ്ഞ 2 ദിവസമായി ശക്തമായ കാറ്റും ഇടി മിന്നലോട് കൂടിയ മഴയും തുടരുകയാണ്. കടൽ പ്രക്ഷുബ്ധമായതോടെ ദ്വീപുകൾക്കിടയിൽ സർവ്വീസുകൾ നടത്തിയിരുന്ന ഹെസ്റ്റീഡ് വെസ്റ്റലുകൾ നിർത്തലാക്കി.

മത്സ്യത്തൊഴിലാളികൾ കടലിൽ പോകരുത്.

RAIN - ERNAKULAM

മഴ മൂന്നറിയിപ്പിനുള്ള ഓറഞ്ച് അലർട്ട് പ്രഖ്യാപിച്ച സാഹചര്യത്തിൽ എറണാകുളം ജില്ലയിലെ എല്ലാ ഖനന പ്രവർത്തനങ്ങളും നിർത്തിവയ്ക്കണമെന്ന് മൈനിങ്ങ് ആൻഡ് ജിയോളജി വകുപ്പ് അറിയിച്ചു. കൊല്ലം ജില്ലയിലും എല്ലാ ഖനന പ്രവർത്തനങ്ങളും നിരോധിച്ചു. കിണർകുഴിക്കൽ, മറ്റ് നിർമ്മാണത്തിനുള്ള കുഴിയെടുക്കൽ, മണ്ണെടുപ്പ് എന്നിവ ജാഗ്രത നിർദ്ദേശം പിൻവലിക്കുന്നത് വരെ നിർത്തിവയ്ക്കണമെന്ന് കളക്ടർ.

HEATWAVE - NORTH

ഡൽഹി അടക്കമുള്ള ഉത്തരേന്ത്യൻ സംസ്ഥാനങ്ങളിൽ വേനൽ കനത്തു. ഡൽഹിയിലെ നജഫ്ഗഢിൽ തൊയറാഴ്ച ഉയർന്ന താപനില 47.8 ഡിഗ്രി സെൽഷ്യസിലെത്തി. പഞ്ചാബ്, ഹരിയാന, ഡൽഹി, യുപി, ബീഹാർ, കിഴക്കൻ രാജസ്ഥാൻ, ഗുജറാത്ത് സംസ്ഥാനങ്ങളിൽ കാലാവസ്ഥാ നിരീക്ഷണ കേന്ദ്രം അതീവ ജാഗ്രതാ നിർദ്ദേശം പുറപ്പെടുവിച്ചു. വരും ദിവസങ്ങളിലും കടുത്ത ചൂട് തുടരുമെന്നാണ് പ്രവചനം.

1st INDIAN SPACE TOURIST

ഇന്ത്യക്കാരനായ ആദ്യ ബഹിരാകാശ വിനോദസഞ്ചാരി എന്ന വിശേഷണത്തിന് വ്യവസായിയും പൈലറ്റുമായ വിജയവാഡ സ്വദേശി ഗോപി തോട്ടുകുര അർഹനായി.

ആമസോൺ സ്ഥാപകൻ ജെഫ് ബേസോസിന്റെ ബ്ലൂ ഓറിജിന്റെ എൻഎസ്-25 ദൗത്യത്തിലൂടെയാണ് ഇദ്ദേഹം ബഹിരാകാശ യാത്ര നടത്തിയത്. ആദ്യ ബഹിരാകാശസഞ്ചാരി രാകേഷ് ശർമ്മയ്ക്കു ശേഷം ബഹിരാകാശത്ത് എത്തുന്ന ഇന്ത്യക്കാരൻ എന്നീ ബഹുമതിയും ഗോപി തോട്ടുകുര സ്വന്തമാക്കി. അമേരിക്കയിലെ ടെക്സാസിൽ നിന്ന് ഞായറാഴ്ചയാണ് ബ്ലൂ ഓറിജിൻ ബഹിരാകാശത്തേക്ക് യാത്ര നടത്തിയത്.

PARA ATHLETICS

ജപ്പാനിലെ കോബെയിൽ നടക്കുന്ന പാരാ അത്ലറ്റിക് ലോക ചാമ്പ്യൻഷിപ്പിലെ അത്ലറ്റിക് വിഭാഗത്തിൽ ഇന്ത്യയുടെ നിഷാദ് കുമാർ വെള്ളിയും പ്രീതി പാൽ വെങ്കലവും നേടി. പുരുഷന്മാരുടെ ഹൈജമ്പ് വിഭാഗത്തിലാണ് നിഷാദ് കുമാർ വെള്ളിമെഡൽ നേടിയത്. വനിതകളുടെ 200 മീറ്റർ വിഭാഗത്തിലാണ് പ്രീതി പാലിന്റെ വെങ്കല നേട്ടം.

IPL

ഐപിഎൽ ക്രിക്കറ്റിൽ രാജസ്ഥാൻ റോയൽസ് - കൊൽക്കത്ത നൈറ്റ് റൈഡേഴ്സ് മത്സരം മഴമൂലം ഉപേക്ഷിച്ചു. ഗുവാഹത്തിയിലെ ബർസപാർ ക്രിക്കറ്റ് സ്റ്റേഡിയത്തിൽ നടക്കേണ്ടിയിരുന്ന മത്സരമാണ് മാറ്റിയത്. ഇരു ടീമുകൾക്കും ഓരോ പോയിന്റ് വീതം ലഭിച്ചു.

നാളെ നടക്കുന്ന ഒന്നാം ക്വാളിഫയറിൽ സൺറൈസേഴ്സ് ഹൈദരാബാദ് കൊൽക്കത്ത നൈറ്റ് റൈഡേഴ്സുമായി ഏറ്റുമുട്ടും. ഇന്നലെ നടന്ന മറ്റൊരു മത്സരത്തിൽ സൺറൈസേഴ്സേ ഹൈദരാബാദ് പഞ്ചാബ് കിങ്സിനെ പരാജയപ്പെടുത്തി.

